



## Stqarrija għall-Istampa

Il-Lussemburgu, l-10 ta' Ottubru 2019

# Jenħtieg li l-Kontijiet Ekonomiċi Ambjentali Ewropej isiru aktar utli, jgħidu l-Awdituri

Skont rapport ġdid li nħareg mill-Qorti Ewropea tal-Awdituri, jenħtieg li l-Kontijiet Ekonomiċi Ambjentali Ewropej (E-EEA) isiru aktar utli għal min ifassal il-politika. L-E-EEA huma sors importanti ta' informazzjoni għall-monitoraġġ u l-evalwazzjoni tal-politiki ambjentali. Madankollu, hemm bosta problemi li qed iwaqqfuhom milli jilħqu l-potenzjal sħiħ tagħhom, jgħidu l-awdituri.

L-E-EEA jipprovdu qafas statistiku bħala għajnuna biex tingħata deskrizzjoni tar-relazzjoni bejn l-ambjent u l-ekonomija. Pereżempju, huma jagħmluha possibbli li jiġi identifikat kemm tiswa l-protezzjoni tal-ambjent u min iħallas għaliha. Fil-fatt, l-E-EEA huma importanti għall-evalwazzjoni ta' politiki ewlenin, bħas-Seba' Programm ta' Azzjoni Ambjentali (is-Seba' EAP), u għall-kejl tal-progress lejn l-ilħuq tal-Għanijiet ta' Żvilupp Sostenibbli.

L-awdituri vvalutaw kif il-Kummissjoni Ewropea kienet stabbiliet, immaniġġjat u użat l-E-EEA, u jekk hija kinitx ħadet kont tal-ħtiġijiet rigward id-*data* meta kienet qed tfassalhom u tiżviluppahom. Huma eżaminaw ukoll il-proċeduri ta' valutazzjoni tal-kwalità għad-*data* tal-E-EEA.

*"Il-perssonijiet ambjentali qed jżiedu, u huwa essenzjali li min ifassal il-politika jkollu għad-dispożizzjoni tiegħu informazzjoni li tkun aġġornata u affidabbli għall-monitoraġġ tal-progress lejn l-iżvilupp sostenibbli", qal João Figueiredo, il-Membru tal-Qorti Ewropea tal-Awdituri responsabbli għar-rapport. "L-awditu li wettaqna juri li l-Kontijiet Ekonomiċi Ambjentali Ewropej iridu jittejbu aktar biex jiġi mmassimizzat l-impatt tagħhom u biex ikun hemm lok għal azzjoni f'waqtha u effettiva."*

L-awdituri sabu li l-Kummissjoni ma kinitx ikkompilat sett sħiħ ta' ħtiġijiet rigward id-*data* tal-E-EEA għat-tfassil tal-politika ambjentali. Għalkemm jirrikonoxxu l-kooperazzjoni fost is-servizzi tal-Kummissjoni li jużaw il-kontijiet, huma sabu li jenħtieg li l-Kummissjoni tiżgura d-disponibbiltà tad-*data* rilevanti biex tappoġġa l-monitoraġġ u l-iżviluppi tal-politiki. Filwaqt li l-qafas strateġiku tal-E-EEA jipproponi bosta objettivi, xi wħud minn dawn ilhom jiġu ripetuti għal aktar minn 10 snin u ma hemmx pjan ta' azzjoni bir-reqqa li jinkludi l-objettivi intermedji u l-estimi tal-baġit li huwa

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq [eca.europa.eu](http://eca.europa.eu).

## ECA Press

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu)

@EUAuditors

[eca.europa.eu](http://eca.europa.eu)

meħtieġ biex dawn jintlaħqu. Għalhekk, l-awdituri jikkonkludu li l-qafas għadu mhuwiex komprensiv.

L-awdituri sabu wkoll nuqqasijiet fl-implimentazzjoni tal-moduli tal-EEEA, li naqqsu r-rilevanza ta' dawn il-moduli għall-proċess ta' tfassil tal-politika. Il-proposti biex il-moduli jsiru obbligatorji kienu bbażati fil-biċċa l-kbira fuq id-disponibbiltà tad-*data* u l-kunsiderazzjonijiet amministrattivi fl-Istati Membri, aktar milli fuq in-neċessità tad-*data*. Barra minn hekk, l-implimentazzjoni tagħhom ħadet wisq żmien (madwar 10 snin) biex jiġu ssodisfati l-ħtiġijiet rigward id-*data* fuq perjodu qasir u medju. Fl-aħħar nett, l-awdituri sabu li l-moduli tal-EEEA ma ntużawx fil-potenzjal sħiħ tagħhom biex jiġi mmonitorjat il-progress lejn l-ilħuq tal-Għanijiet ta' Żvilupp Sostenibbli fl-Ewropa u lejn l-evalwazzjoni tas-Seba' EAP.

It-tempestività tad-*data* hija kriterju ewlieni fil-qafas legali tal-EEEA, li jiddikjara li jenħtieġ li l-Kummissjoni tipprovi d-*data* tal-EEEA b'intervall latenti ta' sentejn. Għalkemm l-awdituri josservaw li sar titjib gradwali fiż-żmien li jittieħed għall-pubblikazzjoni tad-*data*, l-Istati Membri mhux dejjem jibagħtu d-*data* meħtieġa b'mod f'waqtu. Fuq kollox, jekk id-*data* tiġi riċevuta qabel, dan jista' jtejjeb bil-kbir l-utilità tal-EEEA. Fir-rigward tal-kwalità tad-*data* l-awdituri sabu li, b'mod ġenerali, il-problemi kienu jinqabdu matul il-proċess ta' validazzjoni. Madankollu, huma jiġbdu l-attenzjoni għal dgħufijiet f'din il-faži: ir-rapporti tal-Istati Membri mhux bilfors jinkludu biżżejjed informazzjoni biex il-kwalità u l-komparabbiltà tad-*data* jiġu vvalutati sewwa.

Biex l-utilità tal-EEEA titjeb, l-awdituri jirrakkomandaw b'mod partikolari li l-Kummissjoni ttejjeb:

- il-qafas strateġiku;
- ir-rilevanza tal-moduli; u
- it-tempestività tad-*data*.

## Noti lill-Edituri

Fl-1994, il-Kummissjoni Ewropea ppreżentat l-ewwel strateġija tagħha dwar il-“kontabbiltà nazzjonali ekoloġika”. Minn dak iż-żmien 'il hawn, hija ħadmet flimkien mal-Istati Membri, in-NU u l-OECD biex tanalizza l-firxa ta' *data* statistika li hemm disponibbli għall-“Kontijiet Ekonomiċi Ambjentali Ewropej”. Il-Kummissjoni u l-Istati Membri jimplimentaw l-EEEA taħt l-Istrateġija Ewropea għall-Kontijiet Ambjentali f'konformità mas-Sistema ta' Kontijiet Ekonomiċi Ambjentali li tintuża min-NU. Bħala l-uffiċċju tal-istatistika tal-UE, l-Eurostat huwa l-fornitur prinċipali tad-*data* tal-EEEA.

Ir-Rapport Speċjali Nru 16/2019 “Il-Kontijiet Ekonomiċi Ambjentali Ewropej: l-utilità tagħhom għal min ifassal il-politika tista' tittejjeb” huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE. Dan isegwi pubblikazzjonijiet oħra mahruġa mill-QEA fi snin reċenti dwar dan is-sugġett, notevolment [analizi rapida dwar każ speċifiku b'fokus fuq ir-rapportar dwar is-sostenibbiltà fl-UE](#) li giet ippubblikata f'Ġunju 2019. Fil-ġimghat li ġejjin, il-QEA se toħroġ ukoll rapport speċjali dwar l-inventarju tal-gassijiet serra tal-UE.

Il-QEA tippreżenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet ikkonċernati oħra bħall-parlamenti nazzjonali, il-partijiet ikkonċernati tal-industrija u r-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li nagħmlu fir-rapporti tagħna jiddaħħlu fil-prattika.

**Kuntatt għall-istampa għal dan ir-rapport**

Vincent Bourgeois – E: [vincent.bourgeois@eca.europa.eu](mailto:vincent.bourgeois@eca.europa.eu)

T: (+352) 4398 47502 / M: (+352) 691 551 502